

LK044

දුම් වැටි

දශක කිපයක පමණ පෙර සිට මත්ද්රව්ය භාවිතය ලෝකය පුරා පැතිරෙමින් පවතී. මත්ද්රව්ය භාවිතය ලෝකවාසීන්ගේ ජීවිත වලට අනිසි ලෙස බලපෑම් කරනු ලැබේ. මිනිසුන් භාවිතා කරන මත්ද්රව්ය වර්ග බොහෝ ඇත. ඒ අතරින් දුම්වැටි පානය ලෝකයේ බොහෝ මිනිසුන් වැළඳගත් දෙයකි. ලංකාව වැනි සංවර්ධනය වන රටවල් බටහිර රටවලින් ලබාගත් තරක දෙයක් ලෙස දුම්වැටි හඳුන්වා දිය හැක. ඉතා දුප්පත් රටවල මිනිසුන්ගේ ජීවිත පරිහානියට පත් කිරීමට දුම්වැටි මුල් වී ඇත. ඊට අමතරව එම රටවල සංවර්ධනය අඩාල කිරීමද දුම්පානය හේතු වී ඇත. දුම්වැටි පානයට ඇබ්බැහි වී ඇති අයගෙන් බහුතරය අඩු වැටුප් ලබන්නන් වේ. එදිනෙදා ජීවිතය ගත කිරීමට ඇති ඉතා කුඩා මුදල දුම්වැටි වලට වැය කර තම පවුලද විනාශ කරනු ලබයි. එම නිසා ළමයින්ටද දුක් විඳීමට සිදුවේ.

රැකියාවක් නොකරන අයද දුම්වැටි පානයට ඇබ්බැහි වී සිටීම දැකිය හැක. ඔවුන් දුම්වැටි මිලට ගැනීමට මුදල් නොමැති වුවහොත් අනුන්ගේ දේ සොරකම් කරයි. මොවුන් කල්ලි වශයෙන් සෑදී විවිධ වැරදි වැඩ සිදු කරයි. තවද පාසැල් ශිෂ්‍යයන්ද දුම්වැටි පානයට ඇබ්බැහි වී ජීවිතය නාස්ති කර ගනී. එසේනම් මෙම දුම්වැටි නමැති මත්ද්රව්ය බරපතල සමාජීය ප්රශ්නයක් වී ඇතැයි සිතේ.

දුම්වැටි පානය කරන විට එය පානය කරන්නාට පමණක් නොව අවට සිටින්නන්ටද එම දුම අහිතකර වේ. වර්තමානයේ දුම්වැටි පානය කර රෝගී වුවන්ගේ ගණනද වැඩි වී ඇත. මිනිසුන්ට පමණක් නොව, මෙය පරිසරයටද අනිසි බලපෑම් කරනු ලබයි. බහුතරයක් තරුණයන් විසින් මෙම දුම්වැටි වලට ඇබ්බැහි වී තම ජීවිතයේ හොඳම අවධිය පරිහානියට පත්කරගනු ලැබේ. පසුව පසුතැවිලි වුවද එවිට කාලය ගත වී ඇත. එම නිසා දුම්වැටි නමැති මත්ද්රව්ය තහනම් කිරීමට නීති තද කළ යුතුයැයි සිතේ. අපගේ අනාගතය ලස්සන කර ගැනීම සඳහා තරුණයන්ගේ ජීවිත පැහැරගනු ලබන දුම්වැටි සම්පූර්ණයෙන්ම සමාජයෙන් ඉවත් කළ යුතු යැයි සිතේ.